

## عہد مغلیہ میں نصابِ تعلیم و طریقہ تعلیم

(۶۱۵۲۶ — ۶۱۷۰۷)

عظیم مغلوں کے عہد کے طریقہ تعلیم اور نصابِ تعلیم کی تاریخ تاریکی میں ہے۔ اس لیے نہ تو طریقہ تعلیم کا ہو بہو نقشہ پیش کیاجانا ممکن ہے اور نہ اس دور کا نصابِ کامل وثوق سے منظرِ عام پر لایا جاسکتا ہے۔ کیونکہ کوئی بھی عصری تصنیف اس مقصد کو پیش نظر رکھ کر نہیں لکھی گئی۔ اس عہد کے نصابِ تعلیم و طریقہ تعلیم پر بحث یا کوئی مکمل و منظم خاکہ کسی بھی اہم عصر کتاب میں نہیں ملتا، بلکہ اس سلسلے میں ہماری معلومات سیاسی تواریخ کے چیدہ چیدہ واقعات اور علما و مشائخ کے حالات اور تذکروں کے سوالوں پر مشتمل ہیں جن کو بنیاد بنا کر زیر نظر موضوع پر کچھ لکھنے کی سعی کی جاسکتی ہے۔

### ابتدائی اور ثانوی تعلیم

ہر دور میں دوسرے اسلامی ممالک کی طرح ہندوستان میں بھی اُس عہد میں قرآن مجید کا پڑھایا جاتا تھا اور مسلمان بچوں کی تعلیم کا پہلا قدم تھا، جس کا پہلا مرحلہ قرآنِ کریم کی حروف شناسی تھی۔ قرآن شریف بچوں کو مساجد کے علاوہ مدارس میں بھی پڑھایا جاتا تھا، جیسے عبدالحق محدث دہلوی نے لکھا ہے کہ مدارس میں معلم صاحبان بچوں کو رٹا کر پڑھاتے تھے۔ اس کے علاوہ سخن شناس والدین گھر پر بھی اس کی تعلیم دیتے۔ عبدالحق محدث دہلوی نے

۱ S.M. Jaffar, Education in Muslim India, Peshawar, 1936 pp.20-21

۲ مناظر احسن گیلانی، ہندوستان میں مسلمانوں کا نظام تعلیم و تربیت، جلد دوم (حیدرآباد دکن :

ندوة المصنفین، ۱۹۶۳ء) ص ۳۱۸

۳ عبدالحق محدث دہلوی، اجناد اللیخار، ترجمہ، اقبال الدین احمد (کراچی ادارہ اشاعت، ۱۹۶۳ء)

بھی اپنے والدِ محترم سے قرآنِ حکیم پڑھا تھا۔ انھوں نے اپنی تصنیف ”اخبار الایثار“ کے آخر میں اپنے ابتدائی حالات قلم بند کرتے ہوئے والد صاحب سے قرآن پاک پڑھنے کے طریقے کا ذکر کیا ہے جو عام اور مردِ جہل کے مختلف تھا۔ لکھتے ہیں۔

” میں نے بغیر حروفِ تہجی پڑھے پہلے پہل دو تین سپارے قرآن کریم کے اس طرح پڑھے کہ والد ماجد مجھے ایک ایک سبق لکھ کر دیتے اور میں پڑھتا جاتا۔ اس کے بعد ان کی تربیت و شفقت کا یہ اثر ہوا کہ روزانہ جتنا قرآن کریم پڑھتا وہ ان کو سنا دیتا۔ چنانچہ اس طرح دو تین مہینے کے اندر میں نے پورا قرآن کریم پڑھ لیا۔“<sup>۵۴</sup>

بچوں کی ابتدائی تعلیم کے ضمن میں رسمِ مکتب یا رسمِ بسم اللہ قابل ذکر ہے، شاہی ایوانوں میں اس تقریب کو خاص اہتمام سے منایا جاتا جب شہزادے کی عمر چار سال چار ماہ اور چار روز کی ہو جاتی تو یہ رسم ادا کی جاتی جس کا مقصد یہ اعلان کرنا تھا کہ اب سلسلہٴ تعلیم باقاعدگی سے شروع کر دیا گیا ہے۔ اس موقع پر قرآن پاک کی رحل شہزادے کی گود میں رکھی جاتی۔<sup>۵۵</sup> وہ اپنی زندگی کا پہلا سبق پڑھتا، اس کے اتالیق کا تقرر کیا جاتا اور اس خوشی میں ایک بڑا جشن کر کے لوگوں پر سخاوت کے دروازے کھول دیے جلتے۔<sup>۵۶</sup> اکبر، جہانگیر اور شاہ جہاں کی رسمِ مکتب کا ذکر ہم عصر تواریخ میں ملتے ہے۔ شاہی طبقے کی طرح امرا اور اعلیٰ طبقے میں بھی یہ رسم رائج ہو چکی تھی۔<sup>۵۷</sup> کیونکہ سماجی رسم و رواج اور روایات کی روکاہر تہی حکمران طبقہ تھا۔ امرا بہن سمن کے معاملے میں نمونہ سمجھے جلتے تھے اور لوگ لاشعوری طور پر ان کی نقل کرتے تھے۔ امرا کی اقدار عام لوگوں کی اقدار بن جاتی تھیں۔ اس لیے یہ

<sup>۵۴</sup> عبدالحق محدث دہلوی، اخبار الایثار، ص ۵۱۰

<sup>۵۵</sup> محمد صالح کبک، شاہ جہاں نامہ، تلخیص و ترتیب، ممتاز لیاقت، جلد اول (لاہور: سنگ میل

پبلی کیشنز، ۱۹۸۲ء) ص ۲۶

<sup>۵۶</sup> نور الدین محمد جہانگیر، تزک جہانگیری، ترجمہ، احمد علی رام پوری (لاہور: سنگ میل پبلی کیشنز

۱۹۷۷ء) ص ۲۰

رسم معاشرے کے مسلمان طبقے میں بھی پھیل گئی۔ کے۔ ایم۔ اشرف اس رسم کے بارے میں لکھتے ہیں کہ بچے کی تعلیم کو خاص اہمیت دی جاتی تھی۔ جب بچے کو پہلی مرتبہ سکول داخل کیا جاتا یا کسی استاد کے سپرد کیا جاتا تو دلکش رسوم کا اہتمام ہوتا۔ چار سال، چار ماہ اور چار روز کی عمر کو پہنچنے پر رسم کنتب یا بسم اللہ خوانی کی رسم ادا کی جاتی۔ بچہ اپنے استاد سے پہلا سبق پڑھتا اور اس نیک ساعت کو کوئی ماہر منجم طے کرتا۔<sup>۱۵</sup> اگرچہ یہ رسم عزیز واقارب کے مل میٹھنے کا ایک بہانہ بھی ہو سکتی ہے مگر حقیقتاً اس کی تہ میں علم سے وابستگی کا وہ جذبہ کارفرما تھا جس کا سبق دین اسلام نے دیا اور جس کا مقصد بچے کو یہ باور کرانا تھا کہ اس دن اور اس تقریب کی اہمیت کی طرح حصول علم بھی اسی کی زندگی کا اہم ترین مقصد ہے۔

ابتدائی تعلیم کے سلسلے میں مساجد اور مکاتب مسلم طلباء کے حصولِ تعلیم کا پہلا ذریعہ تھے جیسا کہ مکتب کے لفظ سے عیاں ہے، یہاں لکھنا پڑھنا سکھایا جاتا تھا۔ چونکہ مسلمانوں کی عام بول چال کی زبان فارسی تھی اور اسی کو سرکاری زبان کا درجہ بھی حاصل تھا، بعد ازاں اکبر نے تمام دفتری کارروائی بھی فارسی میں کرنے کا حکم صادر کر دیا تھا، اس لیے پرائمری اور ثانوی تعلیم میں فارسی ہی ذریعہ تعلیم تھی اور مکاتب میں بچوں کو ابتدائی حساب کے ساتھ فارسی لکھنا پڑھنا سکھایا جاتا تھا۔<sup>۱۶</sup>

اکبر کے دورِ حکومت میں بچوں کی ابتدائی تعلیم کے طریقہ کار میں کامیاب اصلاحی کوششیں کی گئیں اور خاص طور پر مدتِ تدریس کو مختصر کر دیا گیا۔ اس سے پہلے کے طریقہ تعلیم کے بارے میں ابوالفضل کا بیان ہے کہ لڑکے سالہا سال مکتب میں وقت گزارتے ہیں اور اس طویل مدت میں صرف حروف مفردات اور چند اعراب کی تعلیم حاصل کرتے ہیں اور بچوں کی عمر کا ایک بڑا حصہ صرف وضائع ہو جاتا ہے۔<sup>۱۷</sup> مگر فارسی حروف

<sup>۱۵</sup> K.M. Ashraf, Life and Conditions of the People of Hindustan (Bombay: Asiatic Society of Bengal, 1935) pp.249

<sup>۱۶</sup> S. M. Jaffar, Education in Muslim India, pp.21.

<sup>۱۷</sup> ابوالفضل، آئین اکبری، ترجمہ، محمد فدا علی طالب، جلد اول (لاہور: سنگ میل پبلی کیشنز، اس۔ن۔ا)

بچوں کو ذہن نشین کروانا آسان نہیں، خصوصاً ہندو بچوں کے لیے تو اور بھی دشوار تھا کیونکہ ان کی تمام تحریریں یائیں سے داہنے جانب لکھی جاتی ہیں، چنانچہ حروف آموزی کے طریقے کو سہل بنانے کی کوشش کی گئی۔ ابو الفضل نے اس نئے طریقہ تعلیم کے متعلق جو مکتب میں متعارف کرایا گیا تفصیلاً تحریر کیلئے ہے۔

”بہت نا پناہ نے حکم دیا کہ بیشتر لڑکوں کو حروف تہجی کا لکھنا سکھایا جائے اور اس امر کی کوشش کی جائے کہ بچے ہر حرف کی مختلف اشکال اور کشش سے بخوبی واقف ہو جائیں۔ اس طرح لڑکے ابتدائی فقط حروف کی شکل اور اس کا نام یاد کریں اور دو روز میں تمام حروف تہجی کو ختم کر کے حروف کے جوڑ بیوند کو لکھنا اور پڑھنا سیکھیں۔“

”ایک ہفتہ اس پر عمل کرنے کے بعد طالب علم کو اس قدر استعداد و واقفیت ہو جاتی ہے کہ وہ کسی نثر یا نظم کا ایک حصہ جو خدا کی حمد و ثنا اور حکمت و نصیحت کے متعلق ہوتا ہے یاد کر لیتا ہے۔“

”اس امر کی بے حد کوشش کی جاتی ہے کہ بچہ خود حروف کا جوڑ بند پہچانے اور اس کو ملا کر الفاظ کو نکالے اور بخوبی سمجھے کر سکے، ان امور میں استاد کم مدد دیتا ہے۔ چند روز ایک مصرع یا ایک مفولہ اس طرح پڑھایا اور یاد کرایا جاتا ہے اور لڑکا قلیل مدت میں رواں پڑھنے لگتا ہے۔ اُستاد ہر روز پانچ امور پر توجہ رکھتا اور ان کی نگہداشت کرتا ہے۔

(۱) حروف کی شناخت (۲) الفاظ کے معانی (۳) مصرع (۴) شعر (۵) آموختہ ۱۱

ابتدائی تعلیم کے طریقہ کار میں یہ تبدیلی جدید طریقوں کے مشابہ تھی، مثلاً بچے کا اُستاد کی مدد کے بغیر خود بچے کرنا اور حروف کو جوڑنے کا سلیقہ پیدا کرنا حقیقتاً اس امر کی کوشش تھی کہ رٹنے کی بجائے بچہ خود اپنی ذہنی صلاحیتوں کو بروئے کار لائے، یہی وجہ تھی کہ وہ ہفتے بھر میں اس پر عبور حاصل کر لیتا تھا اور جلد ہی چھوڑے جیلے، اشعار اور طویل عبارتیں پڑھنے اور لکھنے کا ماہر ہو جاتا تھا۔ کیونکہ مندرجہ بالا صریح پانچ امور میں مسلم بچے کی اصلاح یا نگہداشت سے بچے میں خود اعتمادی پیدا ہو جاتی۔ اس کے علاوہ اس طریقہ تعلیم کی ایک خوبی یہ تھی کہ زبانی تعلیم کی بجائے شروع ہی سے بچے کے لکھنے پر توجہ دی جاتی جس کے بہتر نتائج برآمد ہوتے۔

ہندو طریقہ تعلیم میں لکھنے پر کافی زور دیا جاتا تھا اور اگر نے غالباً پارٹ شالادوں میں بچوں کی جلد ترقی کو دیکھتے ہوئے مکاتب میں اس قاعدے کو عمل میں لانا بہتر سمجھا۔ اس نئے طریقہ تعلیم کی کامیابی یہ تھی کہ ایک سال کا نصاب ایک مہینے میں ختم ہو گیا اور لوگ حیرت زدہ ہوئے۔ ابوالفضل کے بیان سے یہ اندازہ ہوتا ہے کہ یہ طریقہ تعلیم صرف سرکاری مکاتب میں رائج ہوا۔

شہروں کے علاوہ قصبوں میں بھی اس طرح کے فارسی مکاتب قائم تھے جن کا ذکر کرتے ہوئے سید سلیمان ندوی نے یہاں پڑھائی جانے والی کتابوں اور نصاب کا تذکرہ کیا ہے اور ان مکاتب کو موجودہ زمانے کے سکول کا درجہ دیا ہے لکھتے ہیں۔

”قصبوں میں فارسی کے مکتب ہوتے تھے۔ ہندو اور زیادہ تر مسلمان ”میاں جی“ پڑھاتے تھے۔ فارسی کی ابتدائی تعلیم میں بول چال، خط و کتابت اور اخلاقی حکایات کی کتابیں داخل ہوتی تھیں۔ ہندو مسلمان لڑکے ایک ساتھ نہایت میل جول اور یکجہتی کے ساتھ پڑھتے تھے۔ گلستان، بوستان، یوسف زلیخا، انشائے خلیفہ، بہار دانش، اخلاقی ناصری، انوار سہیلی، سکندر نامہ، شاہ نامہ وغیرہ کتابیں داخل درس تھیں۔ خوش خطی اور فارسی نویسی سکھائی جاتی تھی۔ فرامین اور دیگر مراسلات سرکاری اور خط شکستہ کے پڑھنے کی عادت پیدا کرنے کے لیے پڑھنے کے لیے خطوط کا ایک طومار ”میاں جی“ اپنے پاس رکھتے تھے جس میں سو دو سو خط پلے جڑے ہوتے تھے۔ مکتب کے طالب علم ان کو پڑھتے تھے۔ اس کو سکول کی تعلیم سمجھنا چاہیے۔ اس کے بعد یا تو لڑکے نوکری کر لیتے یا ٹیکس کے لیے مشہور اساتذہ کی خدمت میں بڑے بڑے شہروں میں چلے جاتے تھے۔“

گویا جن طلباء کا ارادہ سرکاری ملازمت اختیار کرنے کا یا بطور منشی اور خوش نویس بھرتی ہونے کا ہوتا، ان

۱۲ سعید احمد رفیق، اسلامی نظام تعلیم (کراچی: اکیڈمی آف ایجوکیشنل ریسرچ، ۱۹۵۷ء) ص ۱۵۹

۱۳ سید سلیمان ندوی، ہندوؤں کی تعلیم مسلمانوں کے عہد میں (کراچی: اکیڈمی آف ایجوکیشنل ریسرچ،

کے لیے اسی قدر تعلیم ضروری خیال کی جاتی تھی یہی وجہ ہے کہ یہاں انشا آموزی اور منشیانہ ضرورتوں کا زیادہ خیال رکھا جاتا تھا۔ اس کے بعد جو طلبہ فارسی علم و ادب کی اعلیٰ تعلیم حاصل کرنے کے خواہش مند ہوتے وہ فارسی لسانیات کے ماہرین سے استفادہ کرنے کے لیے اُن کے گھروں اور درس گاہوں کا رخ کرتے۔

ان درس گاہوں میں فارسی کا نصاب کیا تھا؟ اس بار سے میں فارسی کی متداول تاریخیں کچھ روشنی نہیں ڈالیں، مگر ایک فارسی تصنیف "خلاصۃ المکاتب" جسے ایک ہندو مصنف نے... ۱۱ھ میں تحریر کیا، اس کے ایک باب "بیان خوانانیدن اطفال" میں مصنف نے تفصیل کے ساتھ ابتدا سے انتہا تک درجہ بدرجہ فارسی کتابوں کے نام لکھے ہیں۔ اگرچہ اس کتاب کو بھی منشی گیری یا منشیانہ ضرورتوں کے لیے تحریر کیا گیا مگر متذکرہ باب میں مصنف نے اپنی رائے کے مطابق جس ترتیب کے ساتھ جن کتابوں کے نام لیے ہیں اس سے اتنا ضرور ثابت ہوتا ہے کہ گیارھویں صدی ہجری میں یہ کتابیں پڑھائی جاتی تھیں یا ان کا ایک بڑا حصہ داخل نصابِ درس تھا۔ چنانچہ اس فارسی نصاب کو یہاں نقل کیا جاتا ہے جو چھوٹے بچوں کی ابتدائی تعلیم کے بعد کے مرحلے کے لیے لکھا گیا ہے:

"اس کے بعد حضرت شیخ مصلح الدین جو شیخ سعدی شیرازی کے نام سے مشہور

ہیں اور جو حقیقت و مجاز کے باغ کے بلبل اور شیراز کے گلستان کے عندلیب ہیں، اُن کی

کتابیں پڑھ، عقل کے چراغ میں تیل ڈال، اس کے بعد یہ کتابیں درجہ بدرجہ پڑھ اور

پڑھے ہوئے کو فراغت کے وقت اور چھٹیوں کے دنوں میں یاد کرو تاکہ مشکل عبارتوں

کے مفہوم کو بار بار پڑھا جائے اور نہ بھلا جا جائے۔"

اس کے بعد مصنف نے بالترتیب پانچ مضامین کی کتابوں کا تذکرہ کیا ہے جو درج ذیل ہیں۔

۱۔ ادب و انشا؛ بدائع الانشا مشہور بہ انشائے یوسفی، مرقمات، ملاحامی و ملا منیر، گلدستہ

شیخ عنایت اللہ منشی شاہ جہاں، بہارِ سخن از شیخ محمد صالح، مکتوبات ابوالفضل، رقعات

عالم گیری، مکتوبات ملا منیر، منشیات، شیدا و ملا طغرا، کتاب ییلدوقی مترجم شیخ فیضی، کارنامہ لعل چند

۲۔ نظم و شعر: یوسف زلیخا، تحفۃ الاررار، نسختہ الابرار از ملا جامی، سکندر نامہ، مخزن اسرار، ہفت پیکر، شیریں خسرو، یلیٰ بجنوں از مولانا نظامی، قرآن السعدین، مطلع الانوار، اعجاز خسروی از امیر خسرو دہلوی، دیوان شمس تبریز، دیوان ظہیر فاریابی، دیوان سعدی، دیوان حافظ، قصائد انوری، قصائد خاقانی، قصائد عرفی، دیوان فیضی، دیوان بدر چراچ، دیوان صائب۔

۳۔ افسانہ و حکایت: نسخہ طوطی نامہ بخشی، انوار سیسی تصنیف مولانا حسین واعظ کاشفی، عیار دانش از ابوالفضل، بہار دانش از شیخ عنایت اللہ۔

۴۔ تاریخ: شاہنامہ فردوسی، ظفر نامہ از شرف الدین علی ترمذی متضمن فتوحات تیموری۔ اکبر نامہ، اقبال نامہ جہانگیری، تاریخ فیروز شاہی، رزم نامہ ترجمہ مہا بھارت۔

۵۔ فن اخلاق: اخلاق ناصری، اخلاق جلالی، مکاتبات سید شاہ شرف الدین احمد دیکھی امیری، زہتہ الارواح، مثنوی مولوی معنوی، حدیقہ حکیم سنائی <sup>۱</sup>۔

مندرجہ بالا نصاب اُن طلبہ کے لیے تھا جو ابتدائی تعلیم کے بعد فارسی کی اعلیٰ تعلیم حاصل کرنا چاہتے اور جن کا مقصد فارسی شعر و سخن میں مہارت حاصل کرنا ہوتا۔ مگر بعض طلبہ مکاتب سے فارغ التحصیل ہونے کے بعد تمام مروجہ علوم کی تکمیل کرنا پسند کرتے تھے، جس کا اہتمام عموماً سرکاری مدارس کرتے تھے اور انہی مدارس کا نصاب تعلیم ابوالفضل نے آئین اکبری میں تحریر کیا ہے۔ سید سلیمان ندوی نے اسے کالج کی تعلیم قرار دیا ہے <sup>۲</sup>۔ اس کا نصاب اس طرح سے ہے۔

"اخلاق، حساب، سیاق، زراعت، اقلیدس، ہندسہ، نجوم، رمل، تدبیر منزل، سیاست مدن، طب، منطق، طبیعیات، ریاضی اور دنیا کی تاریخ۔ سنسکرت کے طلبہ کے لیے بیا کرن نیائے، بیدانت اور پانتھل کی تعلیم ضروری قرار دی گئی۔"

ابوالفضل نے اس کے متعلق مزید کہا ہے کہ ہر طالب علم کے لیے موجود ضروریات و علوم کی تعلیم حاصل کرنا فرض کیا گیا ہے اور ان قواعد سے مدرسوں میں علوم و فنون کو فروغ حاصل ہوا۔ <sup>۳</sup>

<sup>۱</sup> ابوالحسنات ندوی، ہندوستان کی قدیم اسلامی درس گاہیں، ص ۱۲۴ - ۱۲۲

<sup>۲</sup> سید سلیمان ندوی، ہندوؤں کی تعلیم مسلمانوں کے عہد میں، ص ۵۶

<sup>۳</sup> ابوالفضل، آئین اکبری، جلد اول، ص ۴۱۸

عبدالکبریٰ میں سرکاری طور پر جو نصابِ تعلیم جاری کیا گیا، اس کے مطالعے سے اندازہ ہوتا ہے کہ اکبر نے مدارس میں عقلی علوم اور فنی مضامین کی تعلیم کو فروغ دینے کی کوشش کی۔ ہندوستان میں مسلم عہد کی تاریخ میں پہلی مرتبہ سرکاری طور پر وقت کی ضرورتوں کو ملحوظ خاطر رکھتے ہوئے طلباء کو مختلف النوع علوم کی تدریس کی طرف راغب کیا گیا۔ حساب، جیومیٹری، ریاضی، ہندسہ، طبیعی اور منطقی جیسے عقلی علوم اور زراعت اور طب جیسے عملی اور فنی مضامین کو ادبی اور نظریاتی علوم پر ترجیح دی گئی۔ اس کے علاوہ "تاریخِ عالم" اور "رموزِ سیاست" کا شامل نصاب ہونا خاص اہمیت کا حامل ہے۔ "آرٹھشاستر" کے مطابق انتظامیہ کے سلیقے تو صرف شاہی خاندان کے شہزادوں کو سکھانے چاہئیں، مگر عبدالکبریٰ میں یہ مضمون صرف شہزادوں تک محدود نہ رکھا گیا بلکہ مستقبل میں اچھے گورنر اور قابل منتظم پیدا کرنے کے لیے اسے بھی شامل نصابِ درس کیا گیا۔<sup>۱۷</sup> یہ بات اس امر کی غماز ہے کہ حکمران طبقے کا دائرہ نظر وسیع تھا۔ ہندوؤں کی تعلیمی ضرورتوں کو مد نظر رکھتے ہوئے ان کے لیے سنسکرت کی کتابوں کو بھی نصاب کا حصہ بنا کر فراخ دلی کا مظاہرہ کیا گیا۔

اس نصاب کے سلسلے میں ہمیں اس حقیقت کو نظر انداز نہیں کرنا چاہیے کہ یہ نصابِ تعلیم صرف سرکاری مدارس سے متعلق تھا اور اس کے تحت صرف وہی طلباء تعلیم حاصل کرتے تھے جو ان مدارس سے وابستہ تھے، ورنہ ذاتی طور پر قائم کیے گئے مدارس اور انفرادی درس گاہوں میں جو اس زمانے میں تعلیم کا اصل مرکز و محور تھے، نصابِ تعلیم میں کسی قسم کی تبدیلی نہ ہوئی۔ یہ نصابِ درس جو آئندہ صفحات میں اعلیٰ تعلیم کے ضمن میں بیان کیا جائے گا مضامین کے اعتبار سے بعینہ وہی تھا جو عبدالسلطین میں رائج رہا اور اس نصاب میں چند درسی کتابوں کے بدلے جہلے سے کوئی تبدیلی اور رد و بدل نہ ہوا۔ اس کی وجہ یہ تھی کہ حکومت نے تعلیم کے شعبے کو مکمل طور پر آزاد رکھا تھا اور نظامِ تعلیم سے متعلق کوئی واضح حکمتِ عملی مرتب نہ کی گئی تھی۔ نہ باضابطہ تدریسی مراحل کے تحت درجہ بدرجہ کوئی نصابِ تعلیم متعین کیا گیا تھا، جس کا اطلاق تمام مملکتِ محروسہ میں یکساں طور پر ہوتا۔ یہی وجہ تھی کہ وہ نصابِ تعلیم جسے ابوالفضل نے آئینِ اکبریٰ میں تحریر کیا ہے بڑے محدودیمانے پر شامل درس رہا اور اس سے وہ تعلیمی نتائج برآمد نہ ہو سکے جن کی توقع اس قسم کے نصاب سے کی جاسکتی تھی۔



## اعلیٰ تعلیم

عہد سلاطین کی طرح مغلیہ دور میں بھی اعلیٰ تعلیم باضابطہ عربی زبان سیکھنے اور اسلامی علوم پر عبور حاصل کرنے کا نام تھی۔ چنانچہ اس دور میں بھی درس گاہوں میں وہی علوم و فنون پڑھائے جاتے تھے جن کی تحصیل سابقہ عہد میں ضروری سمجھی گئی۔ یہ الگ بات ہے کہ ان علوم سے متعلق درسی کتابوں میں کسی حد تک تبدیلی ہوتی رہی یا پھر چند مضامین کو زیادہ اہمک کے ساتھ پڑھا یا جانے لگا مگر بابر، ہمایوں اور اکبر کے ابتدائی دور میں درسی کتابیں تقریباً وہی رہیں جو سلاطین کے آخری عہد میں پڑھائی جانے لگی تھیں۔

عبدالحق محدث دہلوی نے جن کی ولادت ۱۵۵۱ء میں دہلی میں ہوئی، اکبر کے ابتدائی عہد میں اپنی طالب علمی کا زمانہ گزارا۔ انھوں نے اپنی تصنیف "اجنار الاخبار" کے آخر میں اپنے ابتدائی حالات درج کیے ہیں اور ترتیب دار ان کتابوں کا ذکر کیا ہے جو ان کے زیر مطالعہ رہیں لکھتے ہیں کہ "بچپن سے لے کر قرآن کریم ختم کرنے تک اداس کے بعد میزان الصرف سے لے کر کافیه کی تعلیم والد بزرگوار سے حاصل کی۔ علم نحو میں کافیه، لب الالباب اور ارشاد کا مطالعہ کیا۔ بارہ تیرہ سال کی عمر میں شرح شمسیہ اور شرح عقائد نسفی پڑھی اور پندرہ سال کی عمر میں مختصر معانی اور مطول ختم کی اور لوگوں کے خیال میں بیس سال کی عمر میں فلسفہ، ادب اور فقہ و حدیث وغیرہ پڑھ چکا تھا"۔ اس میں علم صرف و نحو، بلاغت اور منطق سے متعلق وہی کتابیں ہیں جو سلاطین کے دور میں رائج ہو چکی تھیں۔ البتہ علم کلام میں شرح صحائف کی بجائے انھوں نے شرح عقائد نسفی پڑھی جو عہد مغلیہ میں مستقل طور پر شامل درس ہوئی۔ محدث دہلوی کے حالات سے اس امر کی نشان دہی ہوتی ہے کہ مغلیہ عہد میں اکبر کے ابتدائی دور تک درسی کتابوں میں کسی واضح تبدیلی کا رجحان نہیں ملتا۔

مغلوں میں اکبر کا عہد نصاب تعلیم میں نئے اضافوں کا موجب بنا۔ سکندر لودھی کے زمانے میں تعلیم اور نصاب تعلیم میں معقولات سے متعلق جو انقلابی قدم اٹھایا گیا اس کا اعادہ اس عہد میں ہوا۔ اس مرتبہ تعلیمی انقلاب لانے والی شخصیت شاہ فتح اللہ شیرازی کی تھی جن کی گوناگوں کوششوں سے عقلی علوم سے دلچسپی کے اس رجحان کو اس قدر ترقی ہوئی کہ بعد ازاں ملا نظام الدین نے درس نظامیہ میں اسے واضح اور مستقل صورت میں اپنایا۔ ان ہی خیالات کا اظہار شاہ سلیمان سجادہ نشین پھلوری (ہمارا) نے "الندوہ" کے ایک

شمارے میں کیا ہے -

"اسی کے قریب زمانے میں ملا فتح اللہ شیرازی کے درس و تدریس کا غلغلہ بلند ہوا اور ہندوستانی علما عموماً اور اہل یورپ خصوصاً انہی کے انداز تعلیم پر چلنے لگے۔ ان کے وقت سے گویا ایک جدید نصاب تعلیم قائم ہوا - - - - -  
 - - - - - میرا مقصود فقط یہ ہے کہ درس نظامیہ جس کا ہیرو الفتح اللہ شیرازی سے ظہور میں آیا اور صورت نوعیہ اس کی روپ بدلا کی، یہاں تک کہ درس کا مرحلہ موجودہ حال پر استقرار ہوا۔" ۱۱

میر فتح اللہ شیرازی عہد اکبری میں ایران سے نقل مکانی کر کے ہندوستان تشریف لائے۔ جب اکبر کو یہ خبر پہنچی کہ شیراز کے ایک فلسفی عالم غیاث منصور کا ایک شاگرد بیجا پور آیا ہوا ہے تو ۹۹۰ھ میں بادشاہ نے فتح اللہ شیرازی کو عادل خان حاکم دکن کے پاس سے فرما کر بلایا۔ پہلے اسے صدارت کا منصب عطا کیا جس سے ملکی تعلیمات اور مدرسین کی سرپرستی براہ راست اس کے کنٹرول میں آگئی۔ اس کے بعد وزارت کے عہدے پر راجہ ٹوڈرمل کا شریک کار بنا دیا، اور عہد الملک کے خطاب سے نوازا۔ ۱۱ اس سے اندازہ ہوتا ہے کہ میر فتح اللہ شیرازی دہرا اکبری کی ایک موثر اور با اقتدار شخصیت تھے اور جہاں تک ان کی علمی قابلیت کا تعلق ہے، اس کا اعتراف عہد القادر بدایونی نے بھی کیا ہے، لکھتے ہیں :

"تمام علوم عقلی جیسے حکمت (فلسفہ) ہیئت، ہندسہ، نجوم و رسم، حساب، طلسمات، نیرنجات، جراثقال وغیرہ کے عالم و ماہر تھے۔ اس فن میں ایسی مہارت و دست رس تھی کہ اگر بادشاہ تیار ہو جاتا تو وہ رصدگاہ تیار کر دیتے۔ علوم عقلی کی طرح عربی، علوم حدیث، تفسیر اور کلام میں بھی بڑی مہارت حاصل تھی۔" ۱۲

۱۱ شیخ محمد الہرام - روڈ لور (لاہور: ادارہ ثقافت اسلامیہ، ۱۹۸۲ء) ص ۱۶۲

۱۲ عہد القادر بدایونی، منتخب التواریخ، ترجمہ، محمود احمد فاروقی، جلد دوم - ص ۵۰۴ - ۵۰۵

۱۳ ایضاً، جلد سوم، ص ۶۴۶

۱۴ ایضاً، "، ص ۶۴۵

چنانچہ ہم دیکھتے ہیں کہ فتح اللہ شیرازی جو خود عقلی علوم کے ماہر عالم تھے اپنے ساتھ ایرانی عقلیت پسندی کی تحریک بھی ہندوستان لائے اور یہاں کے معیارِ فضیلت کو پہلے سے زیادہ بلند کرنے کے لیے سابق نصابِ درس میں جدید اضافے کیے جسے یہاں کی متغیر علمی فضا نے قبول کیا۔ میر غلام علی آزاد نے بھی مندرجہ ذیل عبارت میں اس کا اعتراف کیا ہے۔

”میر فتح اللہ شیرازی، ایران کے علمائے متاخرین مثلاً دوانی، میر صدر الدین، میر غیاث الدین منصور اور مرزا جان کی تصانیف لے کر ہندوستان آئے اور درس و تدریس کا حلقہ قائم کیا جس سے بہت سے لوگوں نے استفادہ کیا اور جس سے اس عہد میں معقولات کا دوسرا دور شروع ہوا۔“<sup>۲۴</sup>

میر غلام علی آزاد، میر فتح اللہ شیرازی کی تصانیف کے متعلق لکھتے ہیں :

”ان کی تصانیف میں سے تملکہ حاشیہ علامہ دوانی (ملا جلال) ہے جو تہذیب المنطق پر ہے اور ان کا یہ ”حاشیہ“ حاشیہ مذکورہ پر مستند ہے۔“<sup>۲۵</sup>

گو یا ایک طرف تو آپ دوانی، صدر شیرازی، مرزا جان کی کتابوں کو نصابِ درس میں شامل کر رہے ہیں تو دوسری طرف شرح ملا جلال پر حاشیہ لکھ کر اسے بطور ایک مدرس مستحکم حیثیت دے رہے ہیں اور صرف یہی نہیں بلکہ ملا عبد القادر بدایونی کے بیان کے مطابق :

”وزارت کے ساتھ ساتھ وہ امرائے بچوں کو بھی بڑے شوق سے پڑھاتا رہتا تھا اور ہر روز بادشاہی مصاحبوں کے گھر پر اس غرض سے ضرور جایا کرتا تھا۔ پہلے تو اس نے حکیم ابوالفتح کے لڑکے کو، پھر شیخ ابوالفضل کے لڑکے کو پڑھایا۔ دوسرے امیروں کے بھی سات، سات، آٹھ، آٹھ برسوں تک کے بچوں کو الف ب پڑھنے لکھنے کی کوشش کرتا رہتا ہے۔“<sup>۲۶</sup>

اس طرح میر صاحب نے اپنے فلسفیانہ اور منطقیانہ مذاق کو امر اور روسا کے گھر گھر پہنچا دیا اور

<sup>۲۴</sup> میر غلام علی آزاد، مائرا لکرام، دفتر اول (حیدرآباد دکن، ۱۹۱۰ء) ص ۳۳۸

<sup>۲۵</sup> ایضاً

<sup>۲۶</sup> عبد القادر بدایونی، منتخب التواریخ، جلد دوم، ص ۵۰۶

ان کے مخصوص ادبی مذاق کے ساتھ ساتھ معقولات کا چسکا بھی لگا دیا۔ گویا انہوں نے عقیدت پسندی کی اس تحریک کو کامیاب بنانے کے لیے عملی کوششیں کیں۔

” اور یہی تھا ہمارے تعلیمی نصاب کا دوسرا انقلابی دور، یقیناً اس زمانے میں شرح

تجدید توشیحی کے ”حواشی قدیمہ و جدیدہ واجد“ کا رواج اس ملک کے اربابِ تعلیم میں ہوا اور

اس زمانے میں مرزا جان جاناں کے حواشی محاکمات و عضدیہ و قدیمہ وغیرہ نے یہاں مقبولیت

حاصل کی۔ دوانی کی دونوں درسی کتابیں جو حال تک نصاب میں شریک تھیں اور پڑانے

مدرسوں میں آج بھی پڑھی جاتی ہیں یعنی ملاحلال اور عقائد جلالی اس زمانے کی یادگار ہیں۔<sup>۱۷۲</sup>

ملا فتح اللہ شیرازی کی کوششوں سے نصابِ درس میں جن معقولات کی کتابوں کا اضافہ ہوا، اس کا ایک

حوالہ ”دبستان المذہب“ میں ایک اُستادِ حکیم کامران شیرازی (متوفی ۱۰۵۰ھ) کے تذکرے سے ملتا ہے جو

اس زمانے کی درسی کتابیں آگرہ میں پڑھاتا تھا اور فلسفہ ہی اس کا اصل موضوع تھا۔ اس نے اپنے ایک شاگرد

عبدالرسول کو جس ترتیب سے کتابیں پڑھائیں اسے صاحبِ دبستان المذہب نے نقل کیا ہے: ”صرف و نحو

کے بعد شرح شمسیہ (قطبی)، حسین بن معین المدین میبندی کی شرح ہدایت حکمت اور پھر امور عامہ کے بعد

شرح حکمت العین اور پھر شرح تجدید باحواشی، طبیعیات، شرح اشارات اور ابیات شفا کی تعلیم دی۔<sup>۱۷۳</sup>

شرح تجدید باحواشی تو وہی ہے جس کا ذکر حواشی قدیمہ و جدیدہ واجد کے نام سے اوپر آچکا ہے۔ اس کے

علاوہ شرح ہدایت حکمت اور امور عامہ علی الترتیب فلسفہ اور علم کلام سے متعلقہ وہ عمدہ شرحیں ہیں جو بعد

از ان درسی نظامیہ کے نصاب کا مستقل حصہ ہوئیں اور شرح شمسیہ اور شرح حکمت العین تو عمدہ سلاطین سے

ہی داخل نصابِ درس ہو گئی تھیں۔

نصابِ درس میں معقولات کی کتابوں کے یہ نئے اضافے ان طالبِ علموں کے لیے اہم تھے جو

منطق اور فلسفہ جیسے عقلی علوم پر ماہرانہ عبور حاصل کرنا چاہتے تھے ورنہ دانشمندی کی سند کے لیے جو اعلیٰ تعلیم

کا ابتدائی درجہ تھا ان کتابوں کا پڑھنا لازمی نہ سمجھا جاتا تھا۔<sup>۱۷۴</sup>

۱۷۲ مناظر احسن گیلانی، ہندوستان میں مسلمانوں کا نظام تعلیم و تربیت، جلد اول، ص ۱۹۷-۱۹۶

۱۷۳ ایضاً ص ۱۹۶

۱۷۴ ایضاً ص ۲۰۵

میر فتح اللہ شیرازی نے یہاں کے نصابِ درس میں عقلیت پسندی کے جس رجحان کو ترقی دی اگرچہ اس کے ردِ عمل میں معقولات سے وابستگی کی تحریک، اس تحریک کے شانہ بشانہ چلتی رہی جس کے علم بردار عبدالحق محدث دہلوی<sup>۱</sup>، مدرسہ رحیمیہ کے بانی شیخ عبدالرحیم اور پھر شاہ ولی اللہ<sup>۲</sup> قرار دیے جاسکتے ہیں، مگر اس حقیقت سے انکار نہیں کہ نصابِ درس میں میر فتح اللہ کی ان انقلابی کوششوں کی علمی حلقوں میں بڑی حد تک پذیرائی ہوئی۔ اگرچہ اس کی ایک وجہ تو یہ تھی کہ عمداً کبریٰ اور اس کے بعد بھی ہندوستان میں آزاد خیال ایرانیوں کی آمد اور نقل مکانی نے یہاں کی علمی فضا کو ایک نئے رنگ سے متعارف کرایا اور معقولات میں ان حضرات کی علامتہ بصیرت نے میر صاحب کے کام کو آسان کر دیا۔ دوسری طرف درس و تدریس میں خود فتح اللہ شیرازی کی انتہائی دلچسپی نے معقولاتی ذوق کو عام کرنے میں مدد دی اور ان کے شاگردوں نے اسے ہندوستان میں مستقل حیثیت سے اجاگر کیا۔

”درسِ نظامیہ ہندوستان کی علمی تاریخ اور علمی زبان کا سب سے زیادہ نمایاں لفظ ہے۔ ہندوستان میں آج کلکتہ سے پشاور تک جس قدر تعلیمی سلسلے پھیلے ہوئے ہیں، سب اس درس کی شاخیں ہیں۔ کوئی عالم، عالم نہیں جانا جاسکتا جب تک ثابت نہ ہو کہ اس نے اس طریقہ<sup>۲</sup> درس کے موافق تعلیم حاصل کی ہے۔“<sup>۳</sup>


اس نصابِ درس کے بانی ملکہ نظام الدین (المتوفی ۶۱۷ھ) ہیں جن کے اس نصاب کی نمایاں ترین خصوصیت یہ ہے کہ ”منطق اور فلسفہ کی کتابیں تمام علوم کی نسبت زیادہ ہیں۔“<sup>۴</sup> انہی ملا نظام الدین کا تعلیمی سلسلہ میر فتح اللہ شیرازی پر منتہی ہونا ثابت ہوتا ہے جو کہ اس کا یقین ثبوت ہے کہ وہ میر فتح اللہ شیرازی کی معقولیت پسندی کی علمی تحریک سے براہ راست متاثر تھے اور جس کی غمازی خود ان کے مرتب کردہ درسِ نظامیہ سے ہوتی ہے۔ اس کا اندازہ مندرجہ ذیل علمی شجرے سے بھی ہو سکتا ہے۔

<sup>۱</sup> سید سلیمان ندوی، (مرتبہ) مقالات شبلی، جلد ۳ (اعظم گڑھ دارالمصنفین، ۱۹۵۵ء)

ص ۱۰۴-۱۰۵

<sup>۲</sup> ایضاً ص ۹۹

## ۱۰۴ علمی شجرہ



صاحب تذکرہ علمائے ہند نے اپنے عہد کے مشہور مدرس مولانا عبد السلام لاہوری کو شاگرد میر فتح اللہ شیرازی کے الفاظ سے متعارف کرایا ہے جن سے ملا عبد السلام دیوی نے حصول علم کیا۔<sup>۳۲</sup> انہی ملا عبد السلام دیوی سے ملا دانیال چوراسی اور ان سے ملا قطب الدین سہالوی والد گرامی ملا نظام الدین نے فیض حاصل کیا۔<sup>۳۳</sup> ملا قطب الدین سہالوی جنہوں نے عہد اورنگ زیب میں سہالی میں اپنی درس گاہ قائم کر رکھی تھی، معقولات کی طرف زیادہ رجحان رکھتے تھے۔<sup>۳۴</sup> خود ان کے خاندان سے اور شاگردوں میں اس کی گہری چھاپ نظر آتی ہے۔<sup>۳۵</sup> ۱۰۲۰ ہجری میں ملا صاحب کی اچانک شہادت سے ملا نظام الدین جو اس وقت تقریباً چودہ سال کے تھے اور ملا جامی تک تعلیم حاصل کر چکے تھے،<sup>۳۶</sup>

۳۲ رحمان علی، تذکرہ علمائے ہند، ترجمہ، محمد الوب قادری (کراچی، پاکستان ہسٹاریکل سوسائٹی، ۱۹۶۱ء) ص ۲۹۸

۳۳ مناظر احسن گیلانی، ہندوستان میں مسلمانوں کا نظام تعلیم و تربیت، جلد اول، ص ۲۲۸-۲۲۹

۳۴ سید سیما ندوی، (مرتبہ) مقالات، شبلی، جلد سوم، ص ۱۲۵

۳۵ ایضاً ص ۱۱۴

اپنے والد کے شاگرد درشید امان اللہ بنارسی اور قطب الدین شمس آبادی سے مستفید ہوئے، گویا چند اسطوں سے ملتا نظام الدین کا تعلیمی رشتہ ملا فتح اللہ شیرازی سے قائم تھا یہی وجہ ہے کہ چوبیس برس کی عمر میں فراغتِ تعلیم کے بعد جب آپ فرنگی محل میں مسندِ درس پر بیٹھے اور یہاں درسِ نظامیہ کا جو نصاب ترتیب دیا، اس میں فتح اللہ شیرازی کی انقلابی تحریک کو منظم و مربوط صورت میں ممکن طور پر اپنا لیا۔ فلسفہ، کلام اور منطق کو لازمی مضامین کی حیثیت سے متعارف کراتے ہوئے ان سے متعلق کثیر کتابیں نصابِ درس میں شامل کیں۔ ادب کا حصہ بہت کم کر دیا اور فقہ کی ایسی کتابیں رکھیں جن میں معقولاتِ استدلالی سے کام لیا گیا تھا، اس سے نصاب کی وہ ظاہر پرستی اور مذہب کا بے جا تعصب ختم ہوا جو سطحی فقہاء کا خاصہ ہوتا ہے۔

حقیقتاً یہ میر فتح اللہ شیرازی کی عقلی تحریک کا براہِ راست اثر تھا جو عمداً اور ننگِ زیب کے بعد منظم شکل میں ہمارے سامنے آیا، مگر اس سے یہ نتیجہ اخذ کرنا مشکل نہیں کہ خود مغلوں کے زمانے میں درس گاہوں میں معقولات پڑھنے پڑھانے کا دواج ترقی پا چکا تھا اور درسِ نظامیہ کی بیشتر کتابیں اس سے پہلے بھی مدرسوں میں پڑھائی جاتی تھیں۔ مثلاً علم کلام میں علامہ جلال الدین دوانی کی "شرح عقائد جلالی" اور سید شریف جرجانی کی "امور عامہ" منطق میں قاضی کمال الدین حسین میندی کی "شرح ہدایت الحکمتہ" فتح اللہ شیرازی کی کوششوں ہی سے یہاں کے نصابِ درس کا حصہ بنیں اور انہیں نصابِ درسِ نظامیہ میں مستقل حیثیت دے دی گئی۔

عمداً اکبری میں عقلیت پسندی کی اس تحریک کو جب پروان چڑھایا جا رہا تھا تو ملا عبد القادر بدایونی نے اپنے مخصوص انداز میں اس رجحان پر چوٹ کرتے ہوئے لکھا کہ عربی پڑھنا عیب ہو گیا۔ فقہ، حدیث اور تفسیر پڑھنے والے مطعون کیے جاتے گئے۔ نجوم، حکمت، طب، ریاضی، شعر، تاریخ اور افسانہ کی تحصیل فرض ہو گئی۔ بدایونی نے اپنے مخصوص نظریات کی بنا پر اس مسئلے پر غور نہیں کیا کہ حکمت، طب، ریاضی، تاریخ جیسے علوم کسی بھی قوم کی شعوری ترقی کے لیے کس قدر ضروری ہیں۔ انھوں نے فقہ، حدیث اور تفسیر کے مطعون کیے جانے پر غم و غصے کا اظہار کیا ہے مگر ان کا یہ بیان محلِ نظر ہے۔ کیونکہ ہندوستان میں مسلم نظامِ تعلیم کی یہ خصوصیت رہی ہے کہ یہاں حدیث، تفسیر اور فقہ جیسے نقلی و دینی علوم ہمیشہ اعلیٰ تعلیم کے نصاب کا بنیادی جزو رہے ہیں۔

۳۶ سید سلیمان ندوی، (مرتبہ) مقالات، شبلی، جلد سوم، ص ۱۰۰

۳۷ عبد القادر بدایونی، منتخب التواریخ، جلد دوم، ص ۵۰۰

خود عمداً کبریٰ میں عبدالحق محدث دہلویؒ ایسی شخصیت موجود تھی جن کی اپنی درس گاہ قائم تھی، جہاں اُنھوں نے نصابِ تعلیم میں قرآن و حدیث کو سب سے مقدم قرار دے رکھا تھا۔ لیکھ جو ایک طرف درس و تدریس کے ذریعے علمِ حدیث کی اشاعت کر رہے تھے تو دوسری طرف تصنیف و تالیف سے دین کے فرائضِ علمی کو بڑھا رہے تھے۔ اس سلسلے میں حدیث کی کتاب "مشکوٰۃ" کی عربی شرح "لمعات" اور فارسی شرح "اشعۃ اللمعات" اور پھر ان کے بیٹے شیخ الاسلام نورالحقؒ کا "صحیح بخاری" کا فارسی ترجمہ قابلِ ذکر ہے۔ یہ حضرات دینی علوم کو عربی سے فارسی میں منتقل کر کے مسلم عوام کے لیے تحصیلِ علم کو آسان بنا رہے تھے۔

عزیز عقیدت پسندی کی تحریک کے ردِ عمل میں نقلی علوم سے وابستگی کی تحریک بھی جاری تھی۔ عبدالحق محدث دہلویؒ کے بعد شاہ عبدالرحیم اور ان کے خانوادے نے اس تحریک کی سرپرستی کی۔ خدا تعالیٰ نے اس عمارت کا ایک اور سرپرست اُٹھا کھڑا کیا، جس کی بنیادیں جناب شیخ عبدالحق محدث دہلویؒ کے ہاتھوں نے ڈالی تھیں یعنی قدرت نے جناب شیخ عبدالرحیمؒ کو پیدا کیا۔ شیخ صاحب نے پرانی دہلی میں اس مقام پر ایک مدرسہ قائم کیا جو اب ہندویوں کے نام سے مشہور ہے اور اس کا نام مدرسہ رحیمیہ رکھا جس میں علمِ نبوی کی تعلیم دینی شروع کی۔ مگر اس وقت تک علمی فضا میں اس قدر تبدیلی آچکی تھی کہ نقلی علوم کی سرپرستی کرنے والے حضرات بھی منطق و حکمت اور دوسرے عقلی علوم سے مکمل صرف نظر کر سکتے تھے۔ اس کا اندازہ ہمیں اس نصابِ درس سے ہوتا ہے جسے نودشاہ ولی اللہؒ نے اپنے بزرگوار سے پڑھا۔ شاہ صاحب فرماتے ہیں کہ جب میں نے اپنی زندگی کے چودہ مرحلے طے کر کے ہندوستان میں قدم رکھا تو والد بزرگوار کی انتہا درجے کی شفقت و مہربانی کی وجہ سے تمام متعلقہ فنون حاصل کر چکا تھا۔ اللہ شاہ ولی اللہؒ نے اپنی تصنیف "الجزء اللطیف" میں ان تمام درسیات کی فہرست درج کی ہے جو اُنھوں نے اپنے والد بزرگوار سے سبقاً سبقاً پڑھیں۔ اس کے مطالعے سے جہاں یہ اندازہ ہوتا ہے کہ اس عمداً

۳۸ محمد علم الدین سہاک، علمائے کرام، دینی مدرسے، نقوش لاہور نمبر ۱ لاہور، ادارہ فروغِ اُردو، ۱۹۶۲ء، ص ۲۵۸

۳۹ شیخ محمد اکرام، رود کوثر، ص ۳۸۱ - ۳۸۲

۴۰ محمد رحیم بخش، حیاتِ ولی (لاہور، المکتبہ السلفیہ، ۱۹۵۵ء) ص ۱۱۴

۴۱ ایضاً ص ۲۰۹



کے دینی مدارس میں بھی عقلی علوم پورے اہتمام سے پڑھائے جاتے تھے، وہاں عمد مغلیہ کا مروجہ نصابِ درس بھی ہماری نظروں کے سامنے آجاتا ہے۔ یہ نصاب شاہ عبدالرحیم کے مدرسے سے جو عمد اورنگ زیب میں جاری تھا غالباً ۱۱۱۲ھ میں قائم کیا گیا۔<sup>۵۲</sup> شاہ ولی اللہؒ کی طرح وہ دوسرے طلباء کو بھی انہی کتابوں کا درس دیتے تھے اس طرح انہی درسی کتابوں کی بحیثیت مجموعی مغلوں کے عمد کا نصاب تصور کرنا چاہیے۔ اس کی تفصیل اس طرح سے ہے۔

علم نحو	کافیہ، شرح ملاحامی
منطق	شرح شمیم، شرح مطالع
فلسفہ	شرح ہدایتہ الحکمتہ
کلام	شرح عقائد نسفی، شرح خیالی، شرح موافق
فقہ	شرح وقایہ، ہدایہ کامل
اصول فقہ	حسامی، توضیح و تلویح
حدیث	مشکوٰۃ المصابیح کل، شمائل ترمذی کل، صحیح بخاری
تفسیر	بیضاوی، مدارک
تصوف و سلوک	عوارف اور رسائل نقشبندیہ، شرح رباعیات مولانا جامی، لوائح، مقدمہ شرح لمعات، مقدمہ نقد النصوص
بلاغت	مختصر و مطول
طب	موجز القانون
ہندسہ و حساب	یعض رسائل مختصرہ <sup>۵۳</sup>

عمد شاہ جہانی کے جید عالم ملا عبد الحکیم سیالکوٹی ہیں جو ساٹھ سال تک درس و تدریس سے وابستہ رہے اور جنہوں نے علمائے قدیم کی تمام کتابوں پر حواشی لکھے اور جن کے بارے میں مولانا غلام علی آزاد بلگرامی کی رائے ہے کہ تمام درسی علوم میں ہندوستان کی سر زمین سے ان کا ہم سر پیدا نہیں ہوا۔ ان کی تصانیف میں حاشیہ تفسیر

<sup>۵۲</sup> امداد صابری، دہلی کے قدیم مدارس و مدرس (دہلی: صابراکیڈمی، ۱۹۷۷ء) ص ۱۱۳

<sup>۵۳</sup> ابوالحسنات ندوی، ہندوستان کی قدیم اسلامی درس گاہیں، ص ۹۶

بیضادی، حاشیہ مقدمات تلویح، حاشیہ مطول، حاشیہ شرح مواقف، حاشیہ بیانی، حاشیہ طرح شمسیہ، حاشیہ عقائد تفتازانی، حاشیہ عقائد ملا جلال دوانی، حواشی درکنار حکمتہ العین، حواشی ہدایۃ الحکمۃ شامل ہیں۔ چونکہ یہ اس زمانے کا دواج تھا کہ حاشیہ اور حواشی انہی کتب پر لکھا جاتا جو درس گاہوں میں مستعمل تھیں اور طلبا کی سہولت کے لیے اساتذہ ان کی تشریح کرتے یا اپنی رائے کا اظہار حاشیہ میں تحریر کرتے۔ ملا عبد الحکیم نے جن تصانیف اور شروح پر حواشی لکھے، یہ وہی ہیں جن کو بعد ازاں درس نظامیہ میں شامل کیا گیا یا جن کو شاہ ولی اللہ نے پڑھا۔ اس سے اندازہ ہوتا ہے کہ اس سے پہلے دور شاہ جہانی میں بھی یہی کتابیں پڑھائی جاتی تھیں اور اسے مغلوب کے عہد کا نصاب تعلیم تصور کرنا چاہیے۔

عہد مغیبر کے نصاب کا تحقیقی مطالعہ کیا جائے تو معلوم ہوگا کہ اس نصاب کا مقصد طلبا میں ذہنی کاوش کا رجحان پیدا کرنا تھا، مثلاً علوم آلیہ جو صرف سخن و معانی و بیان اور ادب پر مشتمل تھے ورزشی علوم کہے جاسکتے ہیں عموماً ان میں اہم اور پیچیدگی کا عنصر اس قدر ہے کہ ہر مسئلہ غیر واضح ہے اور ہر کلید میں اعتراض و جواز کی کافی گنجائش موجود ہے۔ ان علوم کے پڑھائے جانے کا مقصد بھی یہی تھا کہ طلبا میں خود سوچنے اور تنقید کرنے اور مسائل کے دقیق پہلوؤں تک پہنچنے کی مشق پیدا ہو۔ اس طرح تلاش کر کے ایسی کتابیں شامل نصاب کی جاتیں جو تفصیل کی بجائے مجمل زیادہ ہوں اور عبارت بھی انہی سلیس نہ ہو کہ باسانی مطلب سمجھ میں آجائے۔ ان مشکل اور پیچیدہ کتابوں کو داخل نصاب کرنے کی غرض یہ تھی کہ دوسروں کی سوچ ہوئی باتیں سمجھنے کی قابلیت بھی طلبا میں پیدا کی جائے۔ انہی اعتراض و مقاصد کو پورا کرنے کے لیے عہد سلاطین دہلی ہی سے تفسیر میں "کشاف"، اصول فقہ میں "بزودی" اور فقہ میں "ہدایہ" کو شامل نصاب کیا گیا۔

کشاف، جو درحقیقت تفسیر کی کتاب تھی مگر اس کا امتیاز یہ تھا کہ ایک ایک فقرے کے مختلف پہلوؤں پر ادبی نقطہ نظر سے ذہن کو منتقل کرانے کی مشق اگر کوئی بہم پہنچانا چاہے تو کشاف سے بہتر اس مشق کے لیے یہ واقعہ ہے کہ اسلامی ادبیات کے ذخیرے میں مشکل کوئی دوسری کتاب مل سکتی تھی۔ ۱۷۷

"بزودی" کی مشکل پسندی کا اعتراف مولانا عبدالعلی بحر العلوم نے "شرح مسہم اثبوت" کے دیباچے

میں کیا ہے لکھتے ہیں۔

- فخر الاسلام علامہ علی ابوالحسن البزودی کی عبارتوں کی مثال ایسی ہی ہے جیسے چٹانوں میں کسی نے جوہر جوڑ دیے ہوں یا ایسے پتے ہیں جن میں پھول چھپے ہوئے ہیں۔ ذہن و ذکاوت والے ان عبارتوں سے معانی حاصل کرنے میں متحیر ہیں اور ان عبارتوں کے دریاؤں میں غوطے لگانے والے، جملے موتی کے صرف سپوں پر قناعات کر رہے ہیں۔ میں حق کا اظہار کرنے میں شرماتا نہیں اور سچی بات کہتا ہوں کہ ان کی باتیں جو عظیم اور بڑی ہیں ان کو وہی حاصل کر سکتا ہے جس نے خدا کے فضلِ عظیم سے حصہ پایا ہو اور خدا کے پاس سے قلبِ سلیم لے کر دنیا میں آیا ہو۔<sup>۱۷۵</sup>

اسی طرح ہدایہ کی عبارت، سہل ممتنع تھنی جو مسائل فقہ بتلنے کے ساتھ ساتھ جامع و ورزش کا سامان بھی مہیا کرتی تھی اور سوچنے سمجھنے کی صلاحیت کو جلا دیتی تھی۔ اگرچہ اول الذکر دو کتابیں "کشاف" اور "بزودی" عمد مغنیہ میں تقریباً خارج درس ہو گئی تھیں، مگر ان کی جگہ معقولات کی کتابوں کے جو اضافے ہوئے ان کا مقصد بھی یہی تھا کہ طلباء خود سوچیں اور دوسروں کی سوچی ہوئی باتوں کو سمجھے لگیں۔

اس سلسلے میں آج ہمیں تعجب ہوتا ہے کہ اس درجے اعلیٰ تعلیم سے فارغ التحصیل ہونے کی عمر عموماً تیرہ چودہ سال سے بیس یا بیس سال تک نظر آئے گی۔ مولانا غلام علی آزاد بلگرامی نے اپنی تصنیف "مآثر الکرام" میں سو ڈیڑھ سو سے اوپر علماء کا تذکرہ کیا ہے اور ان کی اوسط عمر تحصیلِ علم قریب قریب یہی ہے۔ عہد اکبری کا ملک الشعراء اور عربی و فارسی کا ماہر عالم ابوالفیض فیضی چودہ سال کی عمر میں تحصیلِ علم سے فارغ ہوا۔<sup>۱۷۶</sup> ابوالفضل علامی نے پندرہ سال کی عمر میں علوم معقول و منقول سے فراغت پائی۔<sup>۱۷۷</sup> مجدد الف ثانی نے سترہ سال کی عمر میں علوم ظاہری کی تکمیل کی۔<sup>۱۷۸</sup> اسی سلسلے میں عبدالحق محدث دہلوی کا یہ بیان بھی قابل ذکر ہے کہ "لوگوں کے خیال سے میں برس کی عمر میں فلسفہ، ادب اور فقہ حدیث وغیرہ پڑھ چکا تھا اور اللہ کا لاکھ لاکھ شکر ہے کہ اس کے بعد ایک سال کچھ دنوں میں قرآن کریم بھی حفظ کیا۔<sup>۱۷۹</sup> شاہ ولی اللہ فرماتے ہیں کہ جب میں نے اپنی زندگی کے چودہ مرحلے طے کر کے

<sup>۱۷۵</sup> مناظر احسن گیلانی، ہندوستان کے مسلمانوں کا نظامِ تعلیم و تربیت، جلد اول، ص ۳۰۸

<sup>۱۷۶</sup> رحمان علی، تذکرہ علمائے ہند، ص ۷۷

<sup>۱۷۷</sup> ایضاً ص ۸

<sup>۱۷۸</sup> ایضاً ص ۷۷

<sup>۱۷۹</sup> عبدالحق محدث دہلوی، اخبار الایضار، ص ۱۱

پندرہویں میں قدم رکھا تو والد بزرگوار کی انتہا درجے کی شفقت و مہربانی کی وجہ سے تمام متعلقہ فنون حاصل کر چکا تھا۔ محمد رحیم بخش اس ضمن میں تحریر کرتے ہیں کہ اسی سال حضرت شیخ عبدالرحیم صاحب نے آپ کے سر پر فضیلت کا عمامہ رکھا، علوم متعارفہ اور سلوک و تصوف کے درس کی اجازت دی اور دستار بندی کی رسم ادا کر کے آپ کی عمر و علم کی ترقی کی دُعا مانگی۔<sup>۱۵۵</sup>

دورِ مفیہ میں نظام امتحان کی عدم موجودگی کی صورت میں کسی اہم درجہ و تعلیم کے فارغ التحصیل نوجوان کی دستار بندی کی جاتی تھی اور وہ اپنے استاد محترم سے سندِ فضیلت پاتا اور جن جن کتابوں کا مطالعہ اس نے اپنے اُستاد کی زیر نگرانی کیا ہوتا اس سے متعلق طالبِ علم کو درسِ عام کی اجازت عطا کی جاتی جو اس بات کی سند تھی کہ اسے خاص درجے کی نصابی کتابوں پر مکمل عبور حاصل ہو گیا ہے، چنانچہ اس درجے تک تعلیم حاصل کرنے کے بعد جو طلبہ معلمی کو اپنا مقصدِ حیات بنانا چاہتے وہ اپنے اُستاد سے اجازت نامہ حاصل کر کے ذاتی طور پر درس و تدریس کا سلسلہ شروع کر دیتے۔ شاہ ولی اللہؒ کے والد بزرگوار شاہ عبدالرحیم نے بھی خلیفہ ابوالقاسم اکبر آبادیؒ سے دینی فنون اور وہی علوم کی تعلیم حاصل کر کے تحریری اجازت نامہ حاصل کیا اور دہلی میں اپنا مدرسہ جاری کیا۔<sup>۱۵۶</sup> خود شاہ ولی اللہؒ نے والد کے انتقال کے بعد اسی مدرسے میں سترہ سال کی عمر میں کتب دینیہ و عقلیہ کا درس دینا شروع کیا۔<sup>۱۵۷</sup> یہاں یہ بات قابلِ ذکر ہے کہ اس نصابِ تعلیم کو ختم کرنے والے حضرات اگر سرکاری ملازمت کے خواہش مند ہوتے تو قضا و افتا اور صدارت کے عہدوں پر فائز ہو جاتے تھے۔

زیر مطالعہ دور کے طریقہ و تعلیم اور طریقہ تدریس کے چند دیگر امور بھی قابلِ ذکر ہیں۔ ابتدائی تعلیم سے اعلیٰ درجے کی تعلیم تک کوئی باضابطہ درجہ بندی نہ کی گئی تھی اور نہ طالبِ علم کے لیے موجودہ دور کی طرح درجہ بدرجہ تمام تدریسی مراحل سے گزرنا ضروری تھا، اور یہ بھی ضروری نہ تھا کہ مکتب کی تعلیم حاصل کرنے کے بعد ہی نئی تعلیم کے لیے کسی مدرسے یا درس گاہ سے وابستگی اختیار کی جائے۔ یہ ابتدائی تعلیم کسی بھی جگہ پڑھا تو پڑھانے والوں سے حاصل کی جاسکتی تھی۔ کیونکہ تعلیم کے خاص پیشہ ور اساتذہ کے سوا ہر شہر میں پڑھانے والے مل جاتے

<sup>۱۵۵</sup> محمد رحیم بخش، حیاتِ ولی، ص ۲۰۸-۲۰۹

<sup>۱۵۶</sup> ایضاً ص ۲۵۶

<sup>۱۵۷</sup> ایضاً ص ۲۱۳

یہاں تک کہ سرکاری ملازم جن میں ملا فتح اللہ شیرازی اور مولانا محمد مفتی جیسے عمدے دار شامل تھے، فرائض منصبی کے علاوہ پڑھنے پڑھانے کا کام بھی کرتے تھے۔ اس کے علاوہ گھروں میں بھی پڑھے لکھے والدین بچوں کو پڑھاتے تھے جیسے عبدالحق محدث دہلوی نے ابتدائی تعلیم اپنے والد صاحب سے گھر پر ہی حاصل کی۔ قرآن مجید ناظرہ پڑھا اور بوستان، گلستان، دیوان حافظ اور نظم کی مروجہ کتابیں والد محترم کی زیر نگرانی پڑھیں۔ چنانچہ ان کا مطمح نظر عربی کی اعلیٰ دینی تعلیم حاصل کرنا تھا اس لیے اس ابتدائی تعلیم کے بعد انھوں نے براہ راست اس کے حصول کی طرف توجہ دی۔ انھوں نے دہلی کے ایک مدرسے میں صبح اور دوپہر دو مرتبہ جانے کا ذکر کیا ہے۔ اس سے اندازہ ہوتا ہے کہ علوم عقیدہ و نقلیہ کی اعلیٰ تعلیم انھوں نے یہاں سے حاصل کی۔ ابتدائاً فارسی کی تعلیم انھوں نے باقاعدگی سے حاصل نہ کی، کیونکہ مذکورہ بالا فارسی کتب کے علاوہ اپنے طالب علمی کے زمانے میں مزید فارسی کتابوں کے مطالعے کا ذکر نہیں کیا۔ اس سے اندازہ ہوتا ہے کہ طبیبانہ جلدوار تعلیم حاصل نہ کرتے تھے، بلکہ جن علوم و فنون کی تحصیل کی طرف ان کا طبیعی رجحان ہوتا، معمولی ابتدائی تعلیم کے بعد اس کی تدریس شروع کر دی جاتی تھی۔ کوئی مضمون ان پر زبردستی نہیں ٹھونساجاتا تھا۔ انھیں اپنی پسند کے مضامین انتخاب کرنے کی آزادی تھی اور وہ اپنے مستقبل کو نظر میں رکھتے ہوئے تعلیم حاصل کرتے، اس طرح وقت اور قابلیت کا ضیاع نہیں ہوتا تھا۔ گویا ابتدائی تعلیم گھر یا کتب میں حاصل کرنے کے بعد انھیں آزادی تھی کہ فارسی کا اعلیٰ نصاب پڑھنے کے بعد اپنی شعر و ادب کی صلاحیتوں کو اُجاگر کریں یا ابوالفضل کا بیان کردہ سرکاری نصاب کا درس حاصل کر کے تمام علوم مروجہ پر عبور حاصل کریں یا پھر عربی کے علوم عقیدہ و نقلیہ کے مروجہ نصابِ درس میں شریک ہو جائیں۔ چنانچہ اس نظامِ تعلیم کے حصول کا انحصار طالبانِ علم کے ذاتی شوق پر تھا، اور انھیں کسی خاص مرحلے تک مخصوص نصابِ تعلیم کا مطالعہ کر کے ذاتی پسند و ناپسند کا میدان اختیار کرنے کی پابندی نہ تھی۔ یہی وجہ تھی کہ طلبہ کے وقت کا دیا نہ ہوتا اور فارغ التحصیل ہونے کی اوسط عمر بہت کم ہوتی۔

اس طریقہ تعلیم کی ایک خصوصیت یہ تھی کہ تدریسی مراحل کی درجہ بندی نہ تھی بلکہ طالبِ علم کی قابلیت کا اندازہ اس امر سے کیا جاتا تھا کہ اس نے متعلقہ علوم کی کن کن کتابوں میں درک حاصل کر لیا ہے، اس طرح یہ درس گاہیں جماعت بندی کی قید سے بھی آزاد تھیں۔ "عموماً ایک ایک مدرس یا استاد کے پاس پانچ سے زیادہ طلبہ کی

جماعت نہیں تھی، بلکہ بسا اوقات تین چار ہی ایک ساتھ پڑھا کرتے تھے<sup>۵۴</sup>۔ ملا عبد الحکیم سیالکوٹی کا ایک شاگرد سید میر اسماعیل جو پہلے دوسرے شاگردوں کے ساتھ مل کر آپ کے درس کی ساعت کرتا تھا، اسے بعد ازاں ملا صاحب نے عصر اور مغرب کے درمیان علیحدہ پڑھنے کا وقت دے دیا اس سے ثابت ہوتا ہے کہ اساتذہ کا عام رجحان یہ ہوتا تھا کہ وہ طلبہ پر انفرادی توجہ دیں اور دورانِ درس و تدریس درپیش مسائل اور مشکلات کو بحث و مباحثے سے حل کریں۔ درس و تدریس کے اس طریقہٴ تعلیم کا بڑا فائدہ یہ تھا کہ طلبہ کو اپنی داخلی صلاحیتوں کے مطابق پوری آزادی کے ساتھ آگے بڑھنے کا موقع مل جاتا تھا اور ذہین طلبہ متوسط درجے کے طلبہ سے پہلے اپنا مقررہ نصاب ختم کر لیتے تھے۔

عمد مغلیہ کے طریقہٴ تعلیم میں موجودہ دور کی طرح امتحانات نہ لیے جاتے تھے۔ عمد مغلیہ میں صرف اورنگ زیب کے دور میں ایک واقعہ ملتا ہے کہ بوہردوں کی تعلیم کو لازمی اور جبری بنانے کے ساتھ ساتھ ماہانہ امتحانات کا طریقہ رائج کیا گیا جس کے نتیجے کی اطلاع بادشاہ کو دی جاتی تھی<sup>۵۵</sup>۔ ورنہ عمد مغلیہ کی یہ خصوصیت ہے کہ اس میں تعلیم کو مکمل آزاد رکھا گیا تھا، اس لیے تعلیمی اداروں میں سرکاری امتحانات کا تصور ہی نہ تھا، مگر مدرسین اور اساتذہ کا بھی درس گاہوں اور مدرسوں میں طلبہ سے باضابطہ امتحان لینے کا کوئی رجحان نہیں تھا، بلکہ چند دوسرے ایسے طریقے اختیار کیے گئے تھے جس سے طلبہ کی آزمائش ممکن تھی۔ مکاتب میں بچوں کو پڑھائے گئے اسباق کا آموختہ سن لینا ہی کافی سمجھا جاتا۔ یہی وجہ ہے کہ ابوالفضل نے آئین الہبری میں مکتب کے استاد کی توجہ جن امور پر مرکوز رکھنے کا ذکر کیا ہے اس میں آموختہ کو بھی اہمیت دی ہے۔<sup>۵۶</sup> کیونکہ اس سے بچوں کا سبق روز بروز دہرا جاتا ہے اور استاد بھی اُن کی ترقی سے باخبر رہتا ہے۔ مگر مدارس میں درسِ نصاب کا مقصد حافظے کی ترقی نہ تھی، بلکہ طالب علم میں خود سوچنے اور دوسرے مصنفین کی سوچی ہوئی باتوں کو سمجھنے کی صلاحیت پیدا کرنا تھا، چنانچہ

۵۴ مناظر احسن گیلانی، ہندوستان میں مسلمانوں کا نظامِ تعلیم و تربیت، جلد دوم، ص ۱۱

۵۵ غلام علی آزاد بلگرامی، ماثر الکرام، ص ۲۳۳

۵۶ علی محمد رضا، مرآت احمدی بحوالہ زینب نانا تھلا، عمد اسلامی میں تعلیمی ترقی، ترجمہ، اخلاق حسین زبیری،

سلطان فاطمہ بلخی (کراچی، اکیڈمی آف ایجوکیشنل ریسرچ) ۱۹۹۵ء، ص ۲۰۲

۵۷ ابوالفضل، آئین الہبری، جلد اول، ص ۱۱۸

مطالعہ، مباحثہ، اعادہ اور فراغت سے پہلے مدرسہ یعنی بڑے طالب علموں کا چھوٹوں کو پڑھانا وہ طریقہ کار تھا جس کے ذریعے استاد طالب علموں کی بڑھتی ہوئی قابلیت کو ساتھ ساتھ جانپنہا رہتا۔ عبدالحق محدث دہلوی نے اس کا ذکر یوں کیا ہے، "مطالعہ کتب، بحث و تکرار، اعادہ اسباق، شرح و حواشی کے معائنہ میں اپنا پورا وقت صرف کرتا" ۵۸

چنانچہ سب سے پہلے طالب علم میں خود مطالعہ کا رجحان پیدا کیا جاتا۔ عبدالحق محدث دہلوی اگرچہ بطور طالب علم اپنے عہد کا مثالی نمونہ تھے مگر "اجار الایثار" میں انھوں نے زمانہ "طالب علمی کا جو حال دکھایا ہے اور ذوق مطالعہ کا جو ذکر کیا ہے اس سے اس طریقہ کار اور طریقہ تعلیم پر روشنی پڑتی ہے، لکھتے ہیں:

"میرے ہاتھ جو کتاب پڑتی، میں اس کے اول سے آخر کا لحاظ کیے بغیر اسے کھول کر اخیر تک پڑھ لیا کرتا۔ مطالعہ کو وقت کا تقاضا اور ضروری لازمہ سمجھتا کیونکہ علم حاصل کرنا میرا نصب العین تھا" ۵۹

اس سلسلے میں مزید لکھتے ہیں:

"پڑھتے پڑھتے جب رات کے بارہ بج جاتے تو والد ماجد فرماتے بابا کیا کر رہے ہو؟ تو فوراً ہی لیٹ جاتا تاکہ جھوٹ نہ کموں اور پھر عرض کرتا جی میں سو رہا ہوں، فریٹے کیا حکم ہے؟ اس کے بعد پھر اٹھ کر پڑھنے لگتا۔ اکثر اوقات ایسا ہوا کہ چراغ کی لوسے میرے صافہ اور سر کے بالوں میں آگ لگ گئی اور مجھے اس وقت پتہ چلا جب حرارت میرے دماغ پر پہنچی۔ ۶۰

زمانہ طالب علمی کے کثرت مطالعہ کا ذکر کرتے ہوئے فرماتے ہیں -

"علم نجومین" کا فیہ، "لب الالباب" اور "ارشاد" وغیرہ کے بعض اوقات ایک نشست میں سولہ سولہ صفحے پڑھ جاتا اور شوق کا یہ حال تھا کہ جب کوئی کتاب حاشیہ والی مل جاتی تو اسے استاد سے نہ پڑھتا بلکہ اکثر اوقات اسے خود ہی پڑھ کر سمجھ لیتا۔ ہاں

۵۸ عبدالحق محدث دہلوی، اجار الایثار، ص ۵۱۲

۵۹ ایضاً ص ۵۱۱

۶۰ ایضاً ص ۵۱۳

اگر کوئی مشکل باب ہوتا تو اُسے لازماً استاد کے روبرو پڑھ کر سمجھتا تھا۔<sup>۱۱۷</sup>

اس طریقہ تدریس کا فائدہ یہ تھا کہ طالب علم دورانِ درس یا بعدِ درس زیرِ مطالعہ موضوع پر استاد سے بحث کرتے تاکہ اندازہ ہو کہ انھوں نے مسئلے کو کس قدر سمجھ لیا ہے۔ اساتذہ اس کی توقع بھی رکھتے تھے کہ طلباء اعتراض یا سوال کریں تاکہ اُن کی قابلیت کا اندازہ لگایا جاسکے اور ذہنی ترقی کو جانچا جاسکے۔ یہی وجہ ہے کہ ملا عبدالحکیم سیالکوٹی اپنے حلقہٴ ۲ درس میں ایک نووارد شاگرد میر سید اسمعیل بلگرامی کے چپ چاپ بیٹھے رہنے پر اُن کی خاموشی کا سبب دریافت کرتے ہیں اور بعد ازاں جب وہ اس طالب علم کو علیحدہ پڑھانے کے لیے عصر اور مغرب کے درمیان کا وقت دیتے ہیں تو دورانِ سبق بحث و مباحثہ کو خصوصی اہمیت دی جاتی ہے یہاں تک ایک مرتبہ بحث و تحقیق کا یہ سلسلہ تین دن تک برابر جاری رہتا ہے کہ بالآخر طالب علم متنازعہ مسئلے پر اپنی ذاتی تحریر پیش کرتا ہے۔<sup>۱۱۸</sup>

اس واقعہ سے ثابت ہوتا ہے کہ بحث و تحقیق کے اس طریقہٴ ۲ درس سے استاد کو اپنے شاگرد کی قابلیت کا پتا چلتا رہتا تھا، سوالات میں گہرائی جتنی زیادہ بڑھتی جاتی، سمجھا جاتا کہ وہ کس حد تک علم میں ترقی کر رہا ہے۔ قرأت اور اعادہ کے ذریعے بھی طالب علموں کے ذہنوں کو متحرک رکھا جاتا جس سے خصوصاً ذہین اور قابل شاگردوں کو ابھرنے کا موقع ملتا۔ شاہ ولی اللہ نے اپنے والدِ محترم سے جن کتابوں کا درس لیا ان میں سے ایک کے متعلق لکھتے ہیں :

”شامل النبی، یہ کتاب اول سے آخر تک طالب علموں کے ایک بڑے حلقے میں پڑھی

گو اس میں چند فاضل بھی شریک تھے مگر قرأت میری ہی تھی۔“<sup>۱۱۹</sup>

اسی طرح کسی قابل شاگرد کو اجازت تھی کہ وہ اُستاد کا پڑھایا ہوا درس طلبا کو اپنے طور پر سمجھائے اور اس کا اعادہ کرے۔ اہل عرب میں اس منصب کا حامل طالب علم ”معیّد“ کہلاتا تھا۔<sup>۱۲۰</sup> ہندوستان میں بھی

<sup>۱۱۷</sup> عبدالحق محدث دہلوی، اخبار الاخیار، ص ۵۱۱

<sup>۱۱۸</sup> غلام علی آزاد بلگرامی، ماثر الکرام ص ۲۳۳ - ۲۳۴

<sup>۱۱۹</sup> محمد رحیم بخش، حیات ولی، ص ۴۱۰

<sup>۱۲۰</sup> شبلی نعمانی، الغزالی (لکھنؤ، اصح المطابع آسی پریس، ۱۹۰۱ء) ص ۱۱



یہی نام استعمال کیا جاتا تھا۔

اس طریقہٴ تعلیم کی آخری کڑی یہ تھی کہ بڑی جماعت کے طلباء یعنی اعلیٰ تعلیم کی کتابیں پڑھانے والے فارغ ہونے سے پہلے اپنی پڑھی ہوئی کتابیں پختی جماعت تک طلباء کو پڑھاتے تھے۔ اگرچہ عہد مغلیہ میں کوئی واقعہ بطور مثال پیش نہیں کیا جاسکتا مگر اس کے فوراً بعد جب یہی نظام تعلیم رائج تھا مولانا عبدالحی فرنگی نے اپنی سوانح عمری "نفع المفتی والسائل" میں اور مولانا غلام علی آزاد بلگرامی نے "مآثر اکرام" میں اس طریقہٴ کار کی ذاتی امثال سے نشان دہی کی ہے۔

الغرض امتحانی نظام کی عدم موجودگی میں اساتذہ مختلف عوامل سے طلباء کی ذہنی ترقی کی جانچ پڑتال کرتے رہتے اور ان میں خود سوچنے، مفکرین کی سوچی ہوئی باتوں کو سمجھنے اور پھر دوسروں کو سمجھانے کی صلاحیت پیدا کرتے تھے اور یہی اس دور کے نظام تعلیم کا اصل جوہر تھا۔